

ಪತ್ರಿಕಾ ತುಣುಕುಗಳು
 PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: ಕೆಎಚ್‌ಸಿಎಚ್

ಪತ್ರಿಕೆಯ ಹೆಸರು : NAME OF THE NEWS PAPER: ಒಸಾಯನಾ ದಿನಾಂಕ : DATE : 21/02/2020

ಮಹ ಗೆಲುವು


ಅಂತಿಮ ಅಧಿಸೂಚನೆ ಹೊರಡಿಸುವಂತೆ ಸುಪ್ರೀಂ ಆದೇಶ
 ರಾಜ್ಯದ ಬೇಡಿಕೆಗೆ ಕೋರ್ಟ್‌ನಿಂದ ಮಧ್ಯಂತರ ಮನ್ನಣೆ

ನವದೆಹಲಿ: ಮಹದಾಯಿ ನದಿ ನೀರು ಹಂಚಿಕೆ ವಿವಾದ ಸಂಬಂಧ ಕರ್ನಾಟಕಕ್ಕೆ ಸುಪ್ರೀಂಕೋರ್ಟ್‌ನಲ್ಲಿ ಮಧ್ಯಂತರ ಗೆಲುವು ಸಿಕ್ಕಿದೆ.

2018ರ ಆಗಸ್ಟ್‌ನಲ್ಲಿ ಮಹದಾಯಿ ನ್ಯಾಯಾಧಿಕರಣ ಅಂತಿಮ ಅಧಿಸೂಚನೆಯನ್ನು ಹೊರಡಿಸುವಂತೆ ಕೋರ್ಟ್‌ ತನ್ನ ಮಧ್ಯಂತರ ಆದೇಶದಲ್ಲಿ ತಿಳಿಸಿದೆ. ಅಷ್ಟೇ ಅಲ್ಲ, ಜುಲೈನಲ್ಲಿ ಅಂತಿಮ ತೀರ್ಪು ನೀಡುವುದಾಗಿ ಹೇಳಿರುವ ಸುಪ್ರೀಂ, ಮಧ್ಯಂತರ ತೀರ್ಪು, ಅಂತಿಮ ತೀರ್ಪಿಗೆ ಬದ್ಧವಾಗಿರುತ್ತದೆ ಎಂದೂ ಹೇಳಿದೆ.

ಮೂರು ರಾಜ್ಯಗಳ ವೇಲರು ಮಂಡಿಸಿದ ವಿಚಾರಣೆ ಬಳಿಕ ನ್ಯಾ.ಡಿ.ವೈ.ಚಂದ್ರಚೌಡ್ ಮತ್ತು ನ್ಯಾ. ಹೇಮಂತ್ ಗುಪ್ತಾ ಅವರಿದ್ದ ಪೀಠ ಈ ಆದೇಶ ನೀಡಿದೆ. ಮಹದಾಯಿ ನ್ಯಾಯಾಧಿಕರಣವು 2018ರ ಆಗಸ್ಟ್ 14ರಂದು ಅಂತಿಮ ತೀರ್ಪು ಪ್ರಕಟಿಸಿತ್ತು. ಈ ತೀರ್ಪಿನ ಪ್ರಕಾರ, ಕರ್ನಾಟಕಕ್ಕೆ 13.42 ಟಿಎಂಸಿ, ಗೋವಾಗೆ 24 ಟಿಎಂಸಿ ಮತ್ತು ಮಹಾರಾಷ್ಟ್ರಕ್ಕೆ 1.30 ಟಿಎಂಸಿ ನೀರನ್ನು ಹಂಚಿಕೆ ಮಾಡಿತ್ತು. ಮೂರು ರಾಜ್ಯಗಳ ಈ ನದಿ ನೀರು ವಿವಾದವನ್ನು ಬಗೆಹರಿಸುವ ಸಂಬಂಧ ಯುಪಿಎ-2 ಸರ್ಕಾರ 2010ರಲ್ಲಿ ಮಹದಾಯಿ ನ್ಯಾಯಾಧಿಕರಣ ರಚನೆ ಮಾಡಿತ್ತು.

ಕಳಸಾ ಬಂಡೂರಿ ನಾಲಿಗೆ ಪ್ರಯೋಜನ: ಮಹದಾಯಿ ನ್ಯಾಯಾಧಿಕರಣದ ತೀರ್ಪು ಹೊರಬಿದ್ದು ಆಗಲೇ ಬಂದೂರಿ ವರ್ಷಗಳಾಗುತ್ತಾ ಬಂದಿದ್ದರೂ, ಇದುವರೆಗೂ ಕೇಂದ್ರ ಸರ್ಕಾರ ಅಧಿಸೂಚನೆ ಹೊರಡಿಸಿರಲಿಲ್ಲ. ಹೀಗಾಗಿ, ಕಳಸಾ ಬಂಡೂರಿ ನಾಲಾ ಯೋಜನೆ ಜಾರಿಗೆ ಹಿನ್ನಡೆಯಾಗಿತ್ತು. ಕರ್ನಾಟಕ ಸರ್ಕಾರ ಈ ಸಂಬಂಧ ಸುಪ್ರೀಂಕೋರ್ಟ್‌ನಲ್ಲಿ ಅರ್ಜಿ ಸಲ್ಲಿಸಿ ಕಳಸಾ ಬಂಡೂರಿ ನದಿ ತಿರುವಿನ ಯೋಜನೆ ಗಾಗಿ 7.56 ಟಿಎಂಸಿ ನೀರು ಬಿಡಬೇಕು ಎಂದು ಅರಿಕೆ ಮಾಡಿಕೊಂಡಿತ್ತು. ಇಷ್ಟು ನೀರು ಬಿಟ್ಟರೆ, ಹುಬ್ಬಳ್ಳಿ-ಧಾರವಾಡ ಅವಳಿ ನಗರ ಮತ್ತು ಬೆಳಗಾವಿ ಹಾಗೂ ಗದಗ ಜಿಲ್ಲೆಗಳ ಕುಡಿಯುವ ನೀರಿನ ಸಮಸ್ಯೆ ಇತ್ಯರ್ಥವಾಗುತ್ತದೆ ಎಂದಿತ್ತು. ಆದರೆ, ನ್ಯಾಯಾಧಿಕರಣ 7.56 ಟಿಎಂಸಿ ನೀರು ಬಿಡಲು ಒಪ್ಪಿರಲಿಲ್ಲ. ಬದಲಾಗಿ ಈ ಯೋಜನೆಗಾಗಿ 3.90 ಟಿಎಂಸಿ ನೀರನ್ನು ಮಾತ್ರ ನೀಡಿತ್ತು. ಈಗ ಸುಪ್ರೀಂಕೋರ್ಟ್ ಅಂತಿಮ ಅಧಿಸೂಚನೆ ಜಾರಿಗೆ ಆದೇಶ ನೀಡಿರುವುದರಿಂದ ಗೋವಾ ಸರ್ಕಾರ ನಿಧಿ ಇಲ್ಲದೇ ನೀರು ಬಿಡಬೇಕಾಗುತ್ತದೆ.



ಅಂತಿಮ ತೀರ್ಪಿನ ಅಂಶಗಳು

ರಾಜ್ಯಗಳಿಗೆ ಹಂಚಿಕೆ		
13.42	24	1.30
ಟಿಎಂಸಿ ಕರ್ನಾಟಕ	ಟಿಎಂಸಿ ಗೋವಾ	ಟಿಎಂಸಿ ಮಹಾರಾಷ್ಟ್ರ

ಯಾವ ಯೋಜನೆಗೆ ಎಷ್ಟು ನೀರು?

1.72	2.18	1.5	8.02
ಟಿಎಂಸಿ ಕಳಸಾ ನಾಲೆ	ಟಿಎಂಸಿ ಬಂಡೂರಿ ನಾಲೆ	ಟಿಎಂಸಿ ನೀರಾವರಿ-ನೀರು ಪೂರೈಕೆ	ಟಿಎಂಸಿ ಜಲ ವಿದ್ಯುತ್ ಉತ್ಪಾದನೆ

ರಾಜ್ಯ ಸರ್ಕಾರ ಏನು ಮಾಡಬೇಕು?

ಮಹದಾಯಿ ವಿಚಾರದಲ್ಲಿ ಕಾನೂನು ಗೆಲುವು ದೊರೆತಿದ್ದು ಇನ್ನು ಮುಂದೆ ರಾಜ್ಯ ಸರ್ಕಾರದ ಜವಾಬ್ದಾರಿ ಅತ್ಯಂತ ಮಹತ್ವದ್ದಾಗಿದೆ. ಕಳಸಾ-ಬಂಡೂರಿ ನಾಲಾ ಯೋಜನೆಗೆ ಅಧಿಕಾರಿಗಳು ಅಂದಾಜು 1,600 ಕೋಟಿ ರೂ. ವೆಚ್ಚದ ಪರಿಷ್ಕೃತ ಡಿಪಿಆರ್ ಸಿದ್ಧಪಡಿಸಿದ್ದು ತಾಂತ್ರಿಕ ಅನುಮೋದನೆ ದೊರೆತಿದ್ದು ಸಚಿವ ಸಂಪುಟ ಒಪ್ಪಿಗೆ ಬಾಕಿ ಇದೆ. ಕಳಸಾ ನಾಲಾ ಯೋಜನೆಗೆ ಡ್ಯಾಂ, ಕಾಲುವೆ ನಿರ್ಮಾಣ ಸೇರಿದಂತೆ ವಿವಿಧ ಕಾಮಗಾರಿಗೆ ಅಂದಾಜು 885 ಕೋಟಿ ರೂ., ಬಂಡೂರಿ ನಾಲಾ ಯೋಜನೆಗೆ 795 ಕೋಟಿ ರೂ. ಸೇರಿ ಒಟ್ಟು 1,600 ಕೋಟಿ ರೂ. ವೆಚ್ಚದ ಯೋಜನೆ ರೂಪಿಸಲಾಗಿದೆ. ರಾಜ್ಯ ಸರ್ಕಾರ ಕಳಸಾ ಹಳ್ಳಕ್ಕೆ ಇರುವ ತಡೆಗೋಡೆಯನ್ನು ಒಡೆಯುವ ಕಾರ್ಯಕ್ಕೆ

ಮುಂದಾದರೆ ಕನಿಷ್ಠ 1 ಟಿಎಂಸಿ ಅಡಿಯಷ್ಟಾದರೂ ನೀರು ಹರಿದು ಬರಲಿದೆ. 1,600 ಕೋಟಿ ರೂ. ಯೋಜನೆಯಲ್ಲಿ ತಕ್ಷಣಕ್ಕೆ ಕನಿಷ್ಠ 1,000 ಕೋಟಿ ರೂ. ನೀಡಿದಲ್ಲಿ ಕಾಮಗಾರಿ ವೇಗ ಪಡೆಯಲಿದೆ ಎಂಬುದು ಅಧಿಕಾರಿಯೊಬ್ಬರ ಅನಿಸಿಕೆ. ಕೇಂದ್ರ ಪರಿಸರ, ಅರಣ್ಯ, ವನ್ಯಜೀವಿ ಇಲಾಖೆ ಹಾಗೂ ಮಂಡಳಿ ಪರವಾನಗಿ ಪಡೆದು ತ್ವರಿತ ಕಾಮಗಾರಿಗೆ ರಾಜ್ಯ ಸರ್ಕಾರ ಮುಂದಾಗಬೇಕಾಗಿದೆ. ಕಳಸಾ ಹಳ್ಳದಿಂದ ತಕ್ಷಣಕ್ಕೆ ನಮಗೆ 1 ಟಿಎಂಸಿ ಅಡಿ ನೀರು ಹರಿದು ಬಂದರೆ ಅದು ಬಹುದೊಡ್ಡ ಮಟ್ಟದ್ದಾಗಿ ಕಾಣಿಸದೇ ಇರಬಹುದು. ಆದರೆ, ಇಲ್ಲಿ ನೀರಿನ ಪ್ರಮಾಣಕ್ಕಿಂತ ಮಹದಾಯಿಯಲ್ಲಿ ನಮ್ಮ ಪಾಲಿನ ನೀರಿನ ಹಕ್ಕು ಮಂಡನೆ ಅಧಿಕೃತಗೊಂಡಂತಾಗುತ್ತದೆ.

ಮಹದಾಯಿ ವಿಚಾರದಲ್ಲಿ ಸುಪ್ರೀಂ ಮಧ್ಯಂತರ ಮನ್ನಣೆ ನೀಡಿದೆ.
 ಮಹದಾಯಿ ನದಿ ನೀರು ಹಂಚಿಕೆ ವಿವಾದ ಸಂಬಂಧ ಕರ್ನಾಟಕಕ್ಕೆ ಸುಪ್ರೀಂಕೋರ್ಟ್‌ನಲ್ಲಿ ಮಧ್ಯಂತರ ಗೆಲುವು ಸಿಕ್ಕಿದೆ.

ಅಧಿಸೂಚನೆಗೆ ಸೋತಿದ್ದು ಮಹದಾಯಿ ನ್ಯಾಯಾಧಿಕರಣ ಸರ್ಕಾರವು ಪ್ರಯೋಜನ ನೀಡಬೇಕು.
 ಅಂತಿಮ ತೀರ್ಪಿನ ಅಂಶಗಳು ಮತ್ತು ಯಾವ ಯೋಜನೆಗೆ ಎಷ್ಟು ನೀರು?